



நல்லூர்க் கந்தன் பாமாதைல



சி. இராசரத்தினம்

ASHIFF



Sri Jyothi haluxumy. A
11/21, Inuvil West
Chunnakam


நல்லூர்க் கந்தன் பாமாலை

சி. இராசரத்தினம்
(இறைமணி)

அகிலம் வெளியீடு
1997

Chimney
Cottage
Linton
Yorks

- நூல் : நல்லூர்க் கந்தன் பாமாலை
- நூலாசிரியர் : வைத்தியகலாந்தி சிதம்பரம்பிள்ளை இராசரத்தினம் ஜே. பி.
(இறைமணி)
- முகவரி : * வேலனை கிழக்கு, வேலனை.
- * 121, இரண்டாம் குறுக்குத் தெரு, யாழ்ப்பாணம்.
- பதிப்பு : இரண்டாவது திருத்திய பதிப்பு, ஆவணி, 1997
(முதற்பதிப்பு : நல்லூரான் பற்றால் மலர்ந்த பூக்கள்)
- பதிப்புரிமை : ஆசிரியருக்கு
- அளவு : 1/8 பாஸ் (70 Gram) 21.5 cm x 14.0 cm
- பக்கம் : 12
- வெளியீடு : அகிலம் வெளியீடு
- அச்சு : அட்மிரல் கிரிக்ஸ், கோழும்பு.
- அட்டை வடிவமைப்பு : சித்திராலயா (படம்), அட்மிரல் கிரிக்ஸ்
விலை : 20 ரூபா



சமர்ப்பணம்

பற்றால் மலர்ந்தவிப் பூக்களால் அரச்சித்தேன்
முற்றிவு பெற்றவனே நல்லுரா - சற்றேதுங்
குந்ற மிருந்தாற் பொறுத்துக்கொள் கற்போர்க்கு
நற்கருணை செய்வாய் நயந்து.



நல்லூர் க்கந்தன்

பாமாலை

விநாயகர் துதி (வெண்பா)

நல்லூர் முருகன்மேல் நான்பாடும் பாக்களிலே
 சொல்வளங்கள் நன்கு சுவைபடவே - நல்லறிவு
 தும்பிக்கை யானே துணைநின்று தந்தருள்வாய்
 நம்பினேன் உன்னருளை நான்.

நாமகள் துதி (வெண்பா)

செந்தழிமால் நல்லூர்ச் சிவன்மகனை வெண்பாவால்
 வந்தனைகள் செய்து வழிபடவே - சிந்தித்தேன்
 நாமகளே நாவுறைந்து நற்கருணை தந்திடவுன்
 தூமலர்ப் பாதந் துணை.

மலர்ந்த பூக்கள் (வெண்பா)

ஆழியிலே நல்லூரின் ஆரம்ப உற்சவத்தைத்
 தேடி வருமடியார் கூட்டங்கள் - பாடியே
 ஆர்ப்பரித்துக் கூறும் அரோகரா வேல்முருகா
 ஸர்க்கும் இறையருளை இங்கு.

1

தூரத்தூர் மக்கள் சிலர்பாத யாத்திரையாய்ச்
 சேர வழியிலே சேரும்மற் - றுாரவரும்
 கூடி வருவார்கள் குமரன் விழாக்காண
 நாடியே நல்லூர் நயந்து

2



பாசங்கள் நீங்கப் பசுபதியோ டொன்றினையும்
நேசத்தை நன்கு நினைவுறுத்தும் - பூசனையாய்க்
கொண்டாடு கிண்ற கொடியேற்றம் நல்லுாரிற்
கண்டாலே முத்திதருங் காண்.

3

ஹார்வீதி யாலே உடம்பால் உருண்டுதலஞ்
சேர்கின்ற பக்தர் செயலுக்குத் - தீவாகப்
பேற்றுளி நல்லுரப் பெருமான் அவர்க்குற்ற
ஊறகற்று வாரென் றுணர்.

4

நல்லை நகர்ப்பதியை நாடியே நாள்தோறும்
எல்லையிலாக் காவடிகள் ஏந்திவரும் - நல்லடியார்
காவடிக் கந்தனெனுங் காரணப்பேர் குட்டினார்
சேவடிக்கே சேருஞ் சிறப்பு.

5

தூங்குதுலாக் காவடியைக் கண்டு பரவசத்தால்
ஒங்கியெழும் ஒசை உணர்வலைகள் - ஆங்கடியார்
பக்திப் பெருக்கைமிகக் கூட்டுதே நல்லுாரின்
சக்திக் கிவைகளே சான்று.

6

ஹாசிக் செடிலேற்றி ஊறுகளை உண்டாக்கி
ஆசிபெறக் காவடிகள் ஆடுவார் - நேசித்த
நல்லடியார் கூட்டத்தை நல்லுாரிற் கண்டிறைஞ்சப்
பொல்லா வினைகளொலாம் போம்.

7

ஆறுபடை வீடுடைய ஆறுமுகன் ஈழத்தில்
வீறுடனே வந்து விளங்குதலம் - தேறுங்கால்
அல்லும் பகலும் அடியார் தொழுகின்ற
நல்லுராரா மென்றே நவில்

8



நல்லூர் கதிர்காமம் சுந்நிதிமா விட்டபுரம்
எல்லாமே ஈழத் திருத்தலங்காண் - நல்லூரே
ஆண்ட தமிழர் பரம்பரையின் அற்புதங்கள்
பூண்டதல மென்பார் புகழ்ந்து.

9

செய்யும் தொழில்சிறக்கும் செவ்வேளின் செல்வாக்கால்
எய்தும் பெருமை எழில்கூடும் - மெய்வருத்தந்
தீருந் திருவருஞுந் தேங்குவதை நல்லூரிற்
பாருங்கள் பாடிப் பணிந்து.

10

பூர்வீக மான புதுமைகளாற் பேர்பெற்ற
ஊர்நல்லூர் சைவம் ஒளிவீசும் - பேர்பெற்ற
ஆலயங்கள் மண்டபங்கள் ஆதீனங் சத்திரங்கள்
சாலப் பொருந்தியதே சான்று.

11

நேரந் தவறாத பூசைகள் உற்சவங்கள்
ஆரம்பம் பூர்த்தி அதன்நிகழ்வு - பூரணமாய்
ஆற்றும் படுத்தும் விதிமுறைகள் நல்லூரின்
எற்றத்துக் கான எழில்.

12

ஒசை ஒளியாலே ஊற்றாகும் உள்ளத்தின்
தேசையெலாம் நல்லூரிற் தேடலாம் - ஆசையுடன்
ஆணவழும் போகும் அமர்ந்து தியானிக்கக்
காணலாங் கந்தன் கழல்.

13

ஒசை எழுப்புகிறார் உள்ளத்தைத் தொட்டதனாற்
பூசையிலே எண்ணம் புகுந்துவிடும் - ஆசையெல்லாங்
காற்றாய்ப் பறந்துவிடுங் கந்தாவன் நல்லூரில்
ஊற்றாகும் உள்ளத் தொளி.

14



பற்றின் மயக்கத்தாற் பக்தரெலாம் நல்லூரில்
சுற்றிச் சுழன்று தொழுகின்றார் - மற்றவர்கள்
பார்த்துப் பரசுவத்தாற் பாடுகிறார் ஆடுகிறார்
ஆர்க்கும் ஒலிகளுக்குள் ஆழ்ந்து.

15

விக்கிரகம் நல்லூரில் வீதி வலம்வரவே
அக்கிரமம் போகும் அமைதிவரும் - பக்குவத்தை .
ஆறுமுகன் வாயில் அமர்ந்து தியானிக்கத்
தேறுமே உள்ளாந் தெளிந்து.

16

செல்லடிபோற் சத்தம் சேயோன் முழவதிர
எல்லோருங் கண்ணால் எழில்பருக - நல்லூரா
கண்ணாரக் கண்டு களிப்புற்றேன் பூசனையை
எண்ணங்கள் ஈடேற வென்று.

17

தூக்கிய ராவணனுந் துன்புற் றருள்வேண்ட
ஆக்க மளித்தருளும் ஆண்டவனின் - நோக்கத்தை
நல்லூரிற் கயிலை விழாநிகழ்விற் காணவே
நல்லறிவு கூடும் நமக்கு

18

மஞ்சவிழா வன்று மாலையிலே பக்தரெலாம்
விஞ்சபுகழ் நல்லூரின் வித்தகனை - நெஞ்சமெனும்
மஞ்சத்தி லேற்ற மயக்கமெலாம் போய்விடவே
எஞ்சமவன் தஞ்சம் எமக்கு.

19

ஆறு முகனுதித்தே ஆணவத்தைப் போக்கியதைக்
கூறுங் திருக்கார்த் திகைவிழா - பேறுபெறுப்
பேராளியைத் தந்த பெருமானார் நல்லூரிற்
பாரோளியாய் நிற்பான் பணி.

20



வள்ளி யெனுமுயிரை வாதாடி நல்லுாரான்
கொள்ளும் இயல்பைக் குறித்தவிழா - உள்ளத்திற்
தெய்வீகப் பண்பைத் தெரிவிக்குந் தீர்வதனால்
உய்யும் வழியுண் டுயிரக்கு.

21

சப்பரத்தி லேறிவருஞ் சண்முகனை நல்லுாரில்
எப்பொழுதாங் காண இயலாது - தப்பாது
பாசங் குறுகப் பரம்பொருளோ டான்மாவும்
நேசமுறுங் காட்சியது காண்.

22

தேரிலே ஊரவருந் தேவர்சிறை மீட்டவனை
நேரிலே பார்த்து நினைந்தருகிப் - பூரித்து
கும்பிட் டுருண்டு கூத்தாடிப் பாடியே
நம்பிநல் லுரனை நாடு

23

தேர்வடத்தை நல்லுாரிற் தொட்டபடி வீதியிலே
ஈர்க்கும் பணியை எதிர்பார்த்துக் - கார்க்கிறார்
வெய்யிலிலே வாடி வியர்த்துக் களைத்தாலும்
உய்வுதரும் தொண்டென் றுணர்ந்து.

24

தேர்தான் மனிதருடல் தெய்வம் அதனியக்கம்
தேர்குடையில் ஆன்மாவின் ஈடேற்றம் - நேர்த்தியாய்ப்
பேரின்ப வாழ்வு பெருகுவதை நல்லுாரான்
தேரிலே ஊரத் தெளி.

25

தீர்த்த விழாவன்று திருக்குளத்தில் நல்லுாரில்
ஆர்ப்பரித்து மூழ்கும் அடியார்க்கு - தீர்த்தத்தாற்
பாவங்கள் தீரும் பணிந்தாடிக் கொண்டாட
ஆவலுந் தீரும் அவர்க்கு.

26



பூங்கா வனத்தன்று பூசிப்போம் நல்லுாரில்
ஆங்கழகுக் காய்வளரும் பூமரங்கள் - தீங்கான
சூழலை மாசகற்றுஞ் சூக்குமமாம் மக்களுயிர்
வாழ வகுத்த வழி.

27

நல்லுாரின் கந்தா உனைநாடி வந்தவர்க்குப்
பொல்லாதன வெல்லாம் போகுமே - நில்லாது
துன்பங்கள் நீங்குஞ் சுகவாழ்வு கைகூடும்
இன்பங்கள் பொங்கும் இனிது.

28

தங்கம்பொன் வெள்ளி தகதகக்குங் கல்வைரம்
மங்காத் தாளமணிப் பூணாரம் - தொங்கவோளி
வீசகின்ற வேலோடு வெள்ளி மயிலேறும்
சுசுபரன் எங்கள் இறை.

29

நல்லுாரின் தேரடியில் நான்குருவைக் கண்டதுபோல்
எல்லாருங் காணலாம் என்றார்கள் - நல்லறிவு
பெற்ற சிவயோகி பேணும்நற் சிந்தனையில்
முற்றிப் பழுத்த முனி.

30

யாழ்பாண மக்கள் யாவருமுன் சேவடியைச்
சூழ்கின்றார் அச்சந் தொனிக்காமல் - வாழ்வருளிக்
கந்தா கடம்பா கதிர்காமா நல்லுாரா
சிந்தா குலந்தீர்ச் செய்

31

விரக்தி இனியின்றி வீண்பேச்சு மின்றி
உரத்தோ டியிர்வாழ மக்கள் - சிரத்தையுடன்
தேவர்சிறை மீட்ட செவ்வேளே நல்லுாரின்
காவலனே கார்க்கக் கடன்.

32



வீதி வலமாக வந்தவினை தீர்க்கின்ற
சோதி முகங்காணச் சோகம்போம் - பீதியெலாம்
தூசாகி இன்பச் சுடர்வீசும் நல்லுாரான்
ஊசாட வந்தநல் ஊர்

33

விந்தையாய்ச் சோடித்து வீதி வலமுருங்
கந்தையன் காட்சியினை நல்லுாரிற் - சந்தித்தாற்
சிந்தை மகிழுஞ் சுகத்தோடு செல்வாக்கும்
வந்தடையும் வாழ்வில் வளம்.

34

கொலைகளவு கள்காமம் சூதுவா தென்று
அலைகின்ற மக்கள் அமைதிபெற - நிலையான
வாழ்வளிக்க நல்லுாரில் வாழும் பரஞ்சோதி
ஊழ்வினைகள் தீர்ப்பார் உவந்து.

35

சூரன்போர் பார்க்கவே சூழும் அடியார்கள்
வீரத்தோ டாணவத்தை வென்றருளக் - காரணமாம்
கற்பனையை நல்லுாரிற் கண்டு களித்திடலாம்
உற்சவத்தின் உட்பொருளை ஓர்ந்து.

36

அஞ்சிப் பயந்து அகதிகளாய் ஒடாமல்
கெஞ்சுகிறோம் கண்கண்ட தெய்வமுனைத் - தஞ்சமளி
காக்கக் கடனுனக்கு கந்தாநல் லுாரானே
ஆக்கமருள் அச்சம் அகற்று.

37

அம்புவியில் மக்களுயிர்க் கஞ்சாமல் வாழ்ந்திடவே
தெம்புதரும் நல்லுாரின் செவ்வேளே - நம்புகிறோம்
பொம்பர் கெலிசெல் புரட்டுக்கொக் கஞ்சாமல்
இம்பரிலே வாழ்வழிப்பீர் என்று.

38



குடையால் வட்டங் கொடிமுரச தீபம்
படைசா மரைவீசும் பக்தர் - புடைகுழு
வீதிவலம் போகும் வேந்தனே நல்லூரா
பாதிப்பு வாராமற் பார்.

39

நல்லூர் கொடியேற்றஞ் சப்பரம் தேர்தீர்த்தம்
எல்லாமே இந்துமத ஆண்மீகம் - சொல்வதுதான்
காட்சிகளைக் கண்டு கருத்திற் பதித்தாலே
மீட்சி வருமினி மேல்.

40

பச்சைவிழா நல்லூரிற் பார்த்தபின் ஊரெங்கும்
எச்சத்துக் காகமரம் நாட்டுங்கள் - இச்சகத்தில்
பெய்யும் மழையதிகம் பெருகுமே நீர்நிலைகள்
எய்தும் வளத்தோ டெழில்.

41

விண்ணில் எழுந்தாசால் முகில்கறுத்து நல்லைநகர்
மண்ணில் மழைகழியாய்ப் பெய்யுதே - எண்ணற்ற
மக்கள் திருவிழாக் காணவந் தூசாடும்
பக்க விளைவின் பலன்.

42

நல்லூர் அசையா மணியோசை நாள்தோறும்
அல்லகலும் போதில் அசைந்துவரச் - சொல்முருகா
வாயில்வர வாழ்த்தி வழிபடவே நல்லூரான்
கோயிலுக்குப் போம்போங் குறை.

43

தண்டா யுதங்கை தரித்ததுதோள் வாகைத்தார்
கொண்டகொடி சேவல் குலவுமயில் - தண்டா
மரையின் சிவந்த மலர்முகநல் லூரா
விரைவாய் அருள்வாய் விருது.

44



காணுங் கொலையச்சங் காடைத் தனமிழப்பு
வேணுமா இன்னமுந்தான் வேலவனே - தோணுதா
போராற் றமிழர் புலம்பெயர்தல் நல்லூரா
தேராயோ நீயிதற்கோர் தீர்ப்பு.

45

வாழ்விக்க வந்த வடிவேலா நல்லூரா
ஊழ்வினையாற் துன்பங்க ஞற்றாலுஞ் - குழ்நிலையிற்
பக்தியா லுன்னைப் பணியவைத் தவ்வினையின்
சக்தி விளையாமற் சாடு.

46

தத்துவத்தைக் காட்டித் தரிசிக்க வைத்தெமக்கு
முத்திதரும் நல்லூர் முருகனே - இத்துணையுஞ்
சச்சரவுக் கஞ்சிச் சலனப்பட் டோமினிமேல்
அச்சமின்றி வாழ அருள்.

47

குர்தடிந்த நல்லூரா குழலை விட்டிந்தப்
பார்வந்து பாவைகரம் பற்றியதேன் - ஆர்வமுடன்
ஆணவத்தைப் போக்கியபின் ஆன்மாவை ஈடுற்றும்
வேணவா தானே விடை.

48

தெய்வத்தைத் தேடித் திசைதெரியா தோடுகிறோம்
உய்ய வழியொன்று சொல்முருகா - மெய்யடியார்
கூட்டத்தைப் பார்த்துக் குதாகலிக்கும் நல்லூரா
நாட்டில் அமைதிநிலை நாட்டு.

49

பாடும் பணியைப் பணித்தவனே நல்லூரா
நாடும் இழந்து நகரிழந்து - பாடுபடும்
மக்களைப் பார்த்து மனம்வருந்திப் பாடுகின்றேன்
புக்ககத்திற் கழைத்துப் போ.

50



சழப் போரோய இனக்கம் விரைந்துவர
வாழ வழிதா வடிவேலா - வேழமுகன்
தம்பியே நல்லூரா தாயகம் மீண்டுவர
நம்பினோ முன்னடியை நாம்.

51

சுற்றிவர யாழ்ப்பாணஞ் சூழப்பட் டிப்போதும்
முற்றுக்கைக் குள்ளாய் முடங்கியதே - வற்றும்
உடலோடு மக்கள் உயிருச் லாடும்
இடமாநல் லூரா இது.

52

குண்டோச்சு கின்ற கொடுமை யினித்தொடரக்
கண்டு கலங்காமற் கார்முருகா - வண்டமிழா
நல்லூர்ப் பதியோனே நாளு மழியார்கள்
அல்லலின்றி வாழ அருள்.

53

ஆறுமுகன் நல்லூரில் ஆட்சி புரிவதனால்
ஊறுவரா தென்றுவகை யோடிருக்க - வீறுகொண்டு
வந்த படையால் மருண்டோடச் செய்தவனே
சொந்தவிடம் மீளவழி சொல்.

54

அன்புடனே நல்லூரா ஆறுமுகா உன்நாமம்
என்றுமே ஒதாத நாளில்லைக் - கன்றாவைத்
தேடுவது போலுன்னைத் தேடுகிறே னோடிவந்து
கூடுகின்ற வாறெனக்குக் கூறு.

55

மாரி மழைபொழியும் மக்கள் துயர்தீரும்
பாரிற் பசுமை படருமே - தேரிறங்கும்
பச்சைவிழா நல்லூரிற் பார்க்கும் பயனாலே
இச்சையெலாந் தீரும் எமக்கு.

56



பஞ்சம்போர் வந்தாலும் பாரெல்லாம் வெந்தாலும்
அங்குவமோ நல்லூரான் ஆறுமுகன் - தஞ்சமெனுங்
சொல்லும் பலிக்குமினிச் சோகமெலாந் தீர்ந்திடவே
நல்லதுகை கூடும் நமக்கு.

57

நல்லூர் முருகன் நமக்குண்டே லென்னகுறை
எல்லாம் எளிதாக ஈடேறும் - பொல்லாங்கு
போவேன்றாற் போகும் பொருளும் புகலிடமும்
வாவென்னச் சேருமே வந்து.

58

விண்ணவரை மீட்டெடுத்த வேல்முருகன் நல்லூரான்
கண்கண்ட தெய்வங் கலியுகத்தில் - மண்மீட்டுத்
தந்தானே உற்சவமுந் தப்பாமாற் கொண்டாடிப்
பந்தமுடன் போற்றப் பணிந்து.


59

நீதி கிடைக்கட்டும் நீஞும்போ ரோயட்டும்
பீதியின்றி வாழும் பெரும்பேற்றை - ஆதிசிவன்
மைந்தனே நல்லூர் வடிவேலா தந்திடுவாய்
இந்தா எனத்தா னெமக்கு.

60

*Srikanthaluxumy. A
11/21, Inuvil West
Chunnakam*







சிதம்பரப்பிள்ளை
கிராசரத்தினம்
(கிறைமணி)
வயது 81

இயற்கைப் புலமை நிறைந் த இம் மலராசிரியரின் கவிதைகள், புனை பெயரிலும் சொந்தப் பெயரிலும் ஈழகேசரி, இந்துசாதனம், சோதிட பரிபாலினி, வீரகேசரி, ஈழநாடு போன்ற பத்திரிகைகளில் வெகுகாலத்திற்கு முன்பே பிரசரமாகி பாரட்டப் பெற்றவை.

சொந்த ஊரிலுள்ள பல தெய்வத் தலங்கள் மீது இவரின் பக்திப் பாடல்கள் பிரசரமாகியுள்ளன.

திருவிழாக்கள், பாராட்டுவிழாக்கள், வாழ்த்து மடல்கள் நினைவுமல்களெனப் பல வெளியீடுகளிலும் இவரின் ஆக்கங்கள் பிரபலமானவை.

ஆசிரியராகவும், அதிபராகவும், வைத்தியராகவும், சமூக சேவையாளராகவும் பிரசித்தமானவர். சமாதான நீதிவானாகவும் மதிப்போடு பணிபுரிகிறார்.

எமது வேண்டுகோளுக்காக நல்லூர் முருகன் பேரில் “நல்லூர்க் கந்தன் பாமாலை” என்னும் இப்பாடற் தொகுதியை யாத்து உதவியுள்ளார்.

இலக்கண வழுவின்றி ஆன்மிகக் கருத்துக்கள் செறிந்த இவரின் பாடல்கள் பாராட்டற்குரியன்., பாடித்துதித்துப் பயன் பெற்றத்தக்கன.

“அகிலம்” வெளியீட்டினர்
 ஆவணி, 1997